

## FCPS کے مڈل اسکول کے طلباء کے لیے سائنس کی کلاس میں کی جانے والی حفاظتی تدابیر کا معاہدہ

سائنس ایک لیبارٹری کلاس ہے جو عملی تحقیقات فراہم کرتی ہے۔ آپ بہت سی ایسی لیبارٹری تحقیقات کریں گے، جن میں ممکنہ طور پر مضر کیمیکلز، مواد اور سامان کی ضرورت ہوتی ہے۔ سائنس کی کلاس میں طلباء، اساتذہ، اور والدین کی حفاظت پہلے نمبر پر آتی ہے۔ ایک محفوظ سائنس کلاس کو یقینی بنانے کے لیے، آپکو اس حفاظتی معاہدہ میں قواعد کی ایک فہرست فراہم کی گئی ہے۔ ان قوانین پر ہر وقت عمل کرنا لازمی ہے۔ اس معاہدہ کی دو کاپیاں فراہم کی جاتی ہیں۔ لیبارٹری میں شرکت کرنے سے پہلے ایک کاپی پر آپ کے اور آپ کے والدین میں سے کسی ایک یا سرپرست کے دستخط ہونے لازمی ہیں۔ دوسری کاپی آپکی سائنس کی نوٹ بک میں حفاظت کے قوانین کی مسلسل یاد دہانی کے طور پر موجود رہنی چاہیے۔

### عمومی ضابطے

1. تمام احکامات اور ہدایات پر، احتیاط سے عمل کریں۔ لیب میں تحقیقات شروع کرنے سے پہلے، تمام لیبلز اور سامان استعمال کرنے کی، ہدایات دھیان سے پڑھ لیں۔
2. لیب میں ہر وقت ذمہ داری کا مظاہرہ کریں۔ لیب میں مذاق یا خراب رویے کا مظاہرہ مت کریں۔
3. لیب میں کھانے پینے سے گریز کریں۔
4. لیب میں کبھی بھی، بغیر نگرانی کے، کام مت کریں۔
5. جب تک آپکو ایسا کرنے کی ہدایات نہ دی گئی ہوں، لیب کے کسی بھی سامان یا مواد کو، ہاتھ مت لگائیں۔
6. بلا اجازت تجربات کرنے کی اجازت نہیں ہے۔ اپنے ٹیچر کی اجازت کے بغیر، اپنے لیب کے طریقہ کار میں کوئی تبدیلی مت کریں۔
7. تحقیق سے پہلے، دوران اور بعد میں اپنے لیب کے حصے کو، صاف ستھرا اور ترتیب سے رکھیں۔
8. لیب میں تحقیق کرنے کے دوران اپنی آنکھوں، ناک یا منہ کو ہاتھ لگانے سے گریز کریں۔
9. لیب میں موجود تمام حفاظتی سامان کی جگہ اور استعمال کے طریقہ کار کی جانکاری رکھیں۔
10. کسی بھی غیر محفوظ چیز کے بارے میں جاننے یا نوٹ کرنے کی صورت میں اپنے ٹیچر کو مطلع کریں۔
11. لیب کے تمام فاضل مادوں کو، ہدایت کے مطابق استعمال کریں۔
12. جب مناسب ہو لیب چھوڑنے سے پہلے صابن اور پانی سے ہاتھ دھوئیں۔
13. اپنے ٹیچر کی اجازت کے بغیر، لیب کے پریپ روم یا اسٹوریج روم میں مت جائیں۔
14. فائر ڈرلز کے لیے، لیب کے طریقہ کار یا لیب میں دیگر رکاوٹوں کے بارے میں، جانکاری رکھیں: حرارتی عناصر کو بند کرنا، تمام ڈبوں کو بند کرنا، اور گیس بند کرنا۔
15. لیب میں تیز دھار والی اشیاء کا استعمال کرتے ہوئے احتیاط برتیں۔ تیز دھار والی اشیاء کو ہمیشہ اس طرف سے پکڑیں جہاں سے دھار والا حصہ آپ سے اور دوسروں سے دور رہے۔
16. اپنی کسی بھی ایسی طبی صورتحال (صورتحالوں) کے بارے میں، اپنے ٹیچر کو ضرور مطلع کریں جو لیب میں کام کرنے کے دوران آپکی صلاحیت پر اثر انداز ہوسکتی ہے۔ اگر آپ کے ساتھ کوئی طبی مسئلہ ہے تو ہمیشہ لیب میں کام کرنے کے حوالے سے، اپنے ڈاکٹر کے ساتھ مشورہ ضرور کریں۔

### کپڑے اور ذاتی حفاظتی سامان

17. ہر وقت چشمے پہننے لازمی ہیں، جب کیمیکلز، گرم اور شیشے کی اشیاء کے ساتھ کام کیا جا رہا ہو۔
18. لیب کی سرگرمیوں میں حصہ لینے کے لیے، مناسب لباس کی ضرورت ہے (ذیل میں ملاحظہ کریں)۔

### حادثات اور چوٹیں

19. تمام حادثوں، چوٹوں اور غلطی سے گر جانے یا بہہ جانے والی چیزوں کے بارے میں، اپنے ٹیچر کو فوری طور پر مطلع کریں۔

### کیمیکلز کو استعمال کرنے کا طریقہ

20. لمبے بال، ڈھیلے کپڑے اور زیورات پیچھے بندھے ہوئے ہونے چاہئیں۔ آگے سے بند جوتے پہننے کی ضرورت ہے۔
21. لیب کے بعد صفائی کرتے وقت:
  - a. اپنے لیب اسٹیشن کو، صاف کریں۔
  - b. فاضلی کیمیکلز کو، ہدایت کے مطابق ضائع کریں۔
  - c. ہاتھ پانی اور صابن سے دھوئیں۔
22. کسی بھی کیمیکل کو چھونے یا چکھنے سے گریز کریں۔ اگر کیمیکلز کو، سونگھنے کی ہدایات دی گئی ہوں تو ڈبے میں سے بخارات کو، ہلکے سے سونگھیں۔ کسی بھی ڈبے سے کیمیکلز کو، براہ راست مت سونگھیں۔
23. پیٹ بھرنے کے لیے، صرف پیٹ پمپ یا ربر بلب کا استعمال کریں۔ اپنے منہ کا استعمال کبھی مت کریں۔
24. ٹیسٹ ٹیوب میں موجود مواد کو، اوپر سے نہیں ہلکے کسی ایک رخ سے دیکھیں۔ ٹیسٹ ٹیوب میں کیمیکلز کی آمیزش کرتے وقت اپنے ٹیچر کے بتائے ہوئے، طریقوں پر عمل کریں۔
25. بہہ جانے والی چیزوں کو، مناسب طریقے سے صاف کرنا لازمی ہے۔ کسی چیز کے بہہ جانے کی صورت میں، فوری طور پر اپنے ٹیچر کو بتائیں۔
26. تیزاب اور اساس احتیاط سے استعمال ہونے چاہئیں۔ تیزاب کو پتلا کرتے وقت، تیزاب کو ہمیشہ پانی میں ملائیں۔
27. چوٹ لگنے کی صورت میں، اپنے ٹیچر کو مطلع کریں۔
28. اگر کیمیکل آپکی جلد پر لگ جائے تو اسے پانی سے دھوئیں۔
29. اگر کیمیکل آپکی آنکھوں میں چلا جائے تو آنکھیں دھونے والے اسٹیشن پر 20 منٹ تک اپنی آنکھوں میں پانی کے چھپتے ماریں۔ اگر آپ نے لینس پہنے ہوئے ہیں تو انہیں جلد از جلد اتار دیں۔

30. بوتل کے لیبل کو، اچھی طرح اور احتیاط سے پڑھیں۔ ہمیشہ اس بات کی تصدیق کر لیں کہ آپ نے درست کیمیکل منتخب کیا ہے۔ بغیر لیبل والے کیمیکلز کے بارے میں اپنے ٹیچر کو رپورٹ کریں۔

### شیشے کی اشیاء کو استعمال کرنے کا طریقہ

31. استعمال سے پہلے، شیشے کی اشیاء کو ہمیشہ دراڑ اور چپ کے لیئے، اچھی طرح سے دیکھ لیں۔ شیشے کی ٹوٹی ہوئی اشیاء کا استعمال کبھی مت کریں۔
32. کسی بھی ٹوٹی ہوئی یا دراڑ والی، شیشے کی چیز کے بارے میں، اپنے ٹیچر کو فوری طور پر مطلع کریں۔ ٹوٹا ہوا شیشہ دی گئی ہدایات کے مطابق ضائع کیا جانا چاہئے۔

### آگ یا شعلوں کا استعمال کرتے ہوئے

33. آگ یا شعلوں کا استعمال کرنے سے پہلے لمبے بال، ڈھیلے کپڑے اور زبورات پیچھے بندھے ہوئے ہونے چاہئیں۔
34. کوئی بھی گرم ہوتی ہوئی چیز یا کھلے شعلوں کو بغیر توجہ کے مت چھوڑیں۔
35. کھلے شعلوں کا استعمال کرتے وقت، دھیان ادھر ادھر مت کریں۔ کھلے شعلوں کو پکڑنے کی کوشش کبھی مت کریں۔
36. شیشے اور دھات سے بنی ہوئی اشیاء، گرم ہونے بعد دیر تک گرم رہتی ہیں اور دکھنے میں بالکل ٹھنڈی نظر آتی ہیں۔ استعمال کرنے سے پہلے انہیں ایک موصل سطح پر ٹھنڈا ہونے کے لیئے رکھیں۔
37. ہاٹ پلیٹ کا استعمال کرتے وقت، گرم حصے کو ہاتھ مت لگائیں۔
38. کام ختم ہوجانے کے بعد ہاٹ پلیٹ کا پلگ نکال دیں اور اسے ایک طرف ٹھنڈا ہونے کے لیئے رکھ دیں۔
39. کسی گرم چیز سے جل جانے کی صورت میں، اپنے ٹیچر کو مطلع کریں۔
- a. جلے ہوئے حصے کو، ٹھنڈا کرنے کے لیئے، ٹھنڈے پانی کے نیچے رکھیں۔

### بجلی اور دیگر سامان کو استعمال کرنے کا طریقہ

40. ساکٹ سے بجلی کے پلگ کو نکالنے کے لیئے - ہمیشہ پلگ سے پکڑ کر اتاریں - تار کھینچ کر نہیں۔ بجلی کے سویچ، پلگ اور دیوار کے ساکٹ کو ہاتھ لگانے سے پہلے ہمیشہ اپنے ہاتھ سکھا لیں۔
41. دیوار کے ساکٹ میں پلگ لگانے سے پہلے سامان کا نظروں سے اچھی طرح سے جائزہ لے لیں۔ کبھی بھی اڈھڑی ہوئی تاروں، ننگی تاروں یا ڈھیلے کنکشن والے سامان کا استعمال مت کریں۔
42. خراب یا ٹوٹے ہوئے سامان کے بارے میں اپنے ٹیچر کو فوری طور پر مطلع کریں۔
43. لیب کی تمام تیز کناروں والی چیزوں سے ہوشیار رہیں اور ان چیزوں کا استعمال کرتے وقت احتیاط سے کام لیں۔
44. بھاری چیزوں کا استعمال ہر وقت احتیاط سے کریں۔
45. لیزر کی طرف کبھی بھی براہ راست مت دیکھیں یا اسے کسی اور پر مت پھینکیں۔

### حیاتیاتی مواد کے استعمال کا طریقہ

46. سلائڈ اور پیٹری ڈش کی تیاری کے وقت، چشمے پہننے کی ضرورت ہوتی ہے۔ مائکرو سکوپ سے نمونے دیکھتے وقت، چشمے وقتی طور پر اتارے جاسکتے ہیں، مگر دوسرے حیاتیاتی ایجنٹس کے ساتھ کام کرتے وقت چشمے ہر وقت پہننے چاہیں۔
47. محفوظ نمونوں کا استعمال کرتے وقت دستانے پہننے ضروری ہیں۔
48. سالم یا زندہ نمونوں کے تجربات کرنے کے بعد، کام والی تمام جگہوں اور اپنے ہاتھوں کو پانی اور صابن سے دھوئیں۔

### طالب علم/طالبہ کا معاہدہ:

میں اس معاہدہ کے تمام حفاظتی قوانین پر عمل کرنے سے، اتفاق کرتا/ کرتی ہوں۔ مجھے اس بات کا احساس ہے کہ میں اپنی اور دوسروں کی حفاظت کو یقینی بنانے کے لیئے، ان قوانین عمل کرنے کی/ کا نمہ دار ہوں۔ میں اپنے ٹیچر اور ہم جماعتوں کے ساتھ لیب میں، ایک محفوظ ماحول برقرار رکھنے کے لیئے، کام کروں گا/ گی۔ میں اپنے ٹیچر کی طرف سے دی گئی زبانی اور تحریری ہدایات پر عمل کروں گا/ گی۔ میں اس بات سے آگاہ ہوں کہ اس حفاظتی معاہدہ کی کسی بھی قسم کی خلاف ورزی کرنے کی صورت میں، جس کے نتیجے میں لیب میں کوئی غیر محفوظ صورتحال پیدا ہو جائے، SR&R کے مطابق تادیبی کارروائی عمل میں لائی جا سکتی ہے

طالب علم/طالبہ

کا نام: \_\_\_\_\_

طالب علم/طالبہ کے دستخط: \_\_\_\_\_

تاریخ: \_\_\_\_\_

### والد یا والدہ/ سرپرست کا معاہدہ:

میں نے اس معاہدہ کے تمام حفاظتی قوانین پڑھ لیئے ہیں اور میں اپنے بچے کے لیئے، لیب میں ایک محفوظ ماحول فراہم کرنے کے حوالے سے، اٹھانے جانے والے اقدامات سے آگاہ ہوں۔ میں اس معاہدہ کو برقرار رکھنے اور لیب میں ان قوانین پر عمل کرنے کے لیئے، اپنے بچے کو ہدایت دوں گا/ گی۔

والد یا والدہ/ سرپرست

کا نام: \_\_\_\_\_

والد یا والدہ/ سرپرست

کے دستخط: \_\_\_\_\_

تاریخ: \_\_\_\_\_